

GRAMS: KERELECOM E-mail: <a href="mailto:electionker@gmail.com">electionker@gmail.com</a> Website: <a href="http://www.sec.kerala.gov.in">www.sec.kerala.gov.in</a>	പത്രക്കുറിപ്പ്	TELEPHONE: 0471-2338288,2321233 FAX: 0471-2338288 0471-2334130
കേരള സംസ്ഥാന തിരഞ്ഞെടുപ്പ് കമ്മീഷൻ		23 <sup>rd</sup> September 2015

**Late Press Release**

**സ്ഥലംമാറ്റ ഉത്തരവ് മരവിപ്പിക്കാൻ ഹയർ സെക്കണ്ടറി ഡയറക്ടർക്ക് നിർദ്ദേശം നൽകി**

സംസ്ഥാന തിരഞ്ഞെടുപ്പ് കമ്മീഷന്റെ ഉത്തരവ് ലംഘിച്ച് അധ്യാപകരെ സ്ഥലം മാറ്റി കൊണ്ടുള്ള ഹയർ സെക്കണ്ടറി ഡയറക്ടറുടെ ഉത്തരവ് മരവിപ്പിക്കാൻ സംസ്ഥാന തിരഞ്ഞെടുപ്പ് കമ്മീഷൻ നിർദ്ദേശം നൽകി. സ്ഥലംമാറ്റ ഉത്തരവിനെത്തുടർന്ന് ഇതിനോടകം ആരെയെങ്കിലും സ്ഥലം മാറ്റിയിട്ടുണ്ടെങ്കിൽ അവർ നേരത്തെ ജോലി നോക്കിയിരുന്ന സ്ഥാനത്തേക്കും സ്ഥലത്തേക്കും തിരികെ കൊണ്ടു വരുന്നതിനുള്ള നടപടി സ്വീകരിയ്ക്കണമെന്നും ഹയർ സെക്കണ്ടറി ഡയറക്ടർക്ക് കമ്മീഷൻ നിർദ്ദേശം നൽകി.

തദ്ദേശഭരണ സ്ഥാപനങ്ങളിലേയ്ക്ക് നടക്കുന്ന പൊതുതിരഞ്ഞെടുപ്പിന്റെ സുഗമമായ നടത്തിപ്പിനുവേണ്ടി തിരഞ്ഞെടുപ്പ് പ്രക്രിയ പൂർത്തിയാകുന്നതുവരെ ഉദ്യോഗസ്ഥരുടെ സ്ഥലം മാറ്റം വിലക്കിക്കൊണ്ട് ഇക്കഴിഞ്ഞ തികളാഴ്ച തിരഞ്ഞെടുപ്പ് കമ്മീഷൻ ഉത്തരവ് പുറപ്പെടുവിച്ചിരുന്നു.

(എസ്.ഇ.സി. 55/2015)

**പോളിംഗ് സാമഗ്രികളുടെ വിതരണം തുടങ്ങി**

തദ്ദേശഭരണ പൊതുതിരഞ്ഞെടുപ്പിനാവശ്യമായ പോളിംഗ് സാമഗ്രികൾ, ജില്ലാ തിരഞ്ഞെടുപ്പ് ഉദ്യോഗസ്ഥർക്കുള്ള കൈപുസ്തകങ്ങൾ എന്നിവ ബന്ധപ്പെട്ട ഉദ്യോഗസ്ഥർക്ക് വിതരണം ചെയ്യുന്നതിനുള്ള നടപടികൾ സംസ്ഥാന തിരഞ്ഞെടുപ്പ് കമ്മീഷൻ ആരംഭിച്ചു. റിട്ടേണിംഗ് ഓഫീസർമാർക്കും പ്രിസൈഡിംഗ് ഓഫീസർമാർക്കുമുള്ള മെറ്റൽ സീലുകൾ, റബ്ബർ സീലുകൾ, പോസ്റ്റൽ ബാലറ്റ് പേപ്പർ സീലുകൾ എന്നിവയുടെ വിതരണമാണ് ആരംഭിച്ചിട്ടുള്ളത്. തിരഞ്ഞെടുപ്പിനാവശ്യമായ നോൺ സ്റ്റാമ്പുട്ടറി ഫോറങ്ങളുടെ അച്ചടിയ്ക്ക് പ്രിന്റിംഗ് വകുപ്പിന് നിർദ്ദേശം നൽകിയിട്ടുണ്ട്. ആയവ തിരഞ്ഞെടുപ്പ് കമ്മീഷൻ നിർദ്ദേശിച്ചിട്ടുള്ള പ്രകാരം ബന്ധപ്പെട്ട ജില്ലാ കളക്ടർമാർക്ക് വിതരണം ചെയ്യാൻ കമ്മീഷൻ അച്ചടി വകുപ്പ് ഡയറക്ടർക്ക് നിർദ്ദേശം നൽകി.

(എസ്.ഇ.സി. 51/2015)

**തിരഞ്ഞെടുപ്പിനുള്ള ഉദ്യോഗസ്ഥരുടെ വിന്യാസം : നടപടികൾ ആരംഭിച്ചു**

തദ്ദേശഭരണ തിരഞ്ഞെടുപ്പിന് ഉദ്യോഗസ്ഥരെ വിന്യസിക്കുന്നതിനുള്ള നടപടികൾ സംസ്ഥാന തിരഞ്ഞെടുപ്പ് കമ്മീഷൻ ആരംഭിച്ചു. നാഷണൽ ഇൻഫർമറ്റിക്സ് സെന്റർ രൂപം നൽകിയിട്ടുള്ള ഇ-ഡ്രോപ്പ് എന്ന വെബ് അധിഷ്ഠിത സംവിധാനത്തിലൂടെയാണ് ഉദ്യോഗസ്ഥ വിന്യാസം നിർവ്വഹിക്കുന്നത്. തദ്ദേശഭരണ സ്ഥാപനങ്ങൾ നൽകിയിട്ടുള്ള വിവരങ്ങളുടെ അടിസ്ഥാനത്തിൽ ഓരോ ഓഫീസുകൾക്കും സ്ഥാപനങ്ങൾക്കും പ്രത്യേകം പ്രത്യേകം യൂസർ ഐ.ഡി യും എൻ.ഐ.സി നൽകിയിട്ടുണ്ട്. അത് ഉപയോഗിച്ച് ഓരോ സ്ഥാപനവും ഉദ്യോഗസ്ഥരുടെ വിവരങ്ങൾ ഓൺലൈനായി രേഖപ്പെടുത്തണം. സെപ്റ്റംബർ 25 മുതൽ ഒക്ടോബർ 15 വരെയാണ് ഇതിന് സംസ്ഥാന തിരഞ്ഞെടുപ്പ് കമ്മീഷൻ സമയം അനുവദിച്ചിട്ടുള്ളത്. സെപ്റ്റംബർ 30 മുതൽ ജില്ലാ കളക്ടറേറ്റുകളിൽ ഇതു സംബന്ധിച്ച പരിശോധനകൾ ആരംഭിക്കും. ഒക്ടോബർ പതിനെട്ടോടുകൂടി നിയമന ഉത്തരവുകൾ നൽകാനാണ് കമ്മീഷൻ ഉദ്ദേശിക്കുന്നത്. ബന്ധപ്പെട്ട തദ്ദേശഭരണ സ്ഥാപനവുമായി യോജിച്ച് ഒക്ടോബർ 26 മുതൽ ഉദ്യോഗസ്ഥർക്ക് പരിശീലനം നൽകുന്നതിനും തീരുമാനിച്ചിട്ടുണ്ട്.

(എസ്.ഇ.സി. 52/2015)

**പുതിയ നഗരസഭകളിലെ തിരഞ്ഞെടുപ്പ് രജിസ്ട്രേഷൻ ഓഫീസർമാരെ നിയമിച്ച് ഉത്തരവായി**

സംസ്ഥാനത്ത് പുതിയതായി രൂപീകരിച്ച 28 നഗരസഭകളിലെയും ഒരു മുനിസിപ്പൽ കോർപ്പറേഷനിലെയും തിരഞ്ഞെടുപ്പ് രജിസ്ട്രേഷൻ ഓഫീസർമാരേയും, അസിസ്റ്റന്റ് തിരഞ്ഞെടുപ്പ് ഓഫീസർമാരേയും താൽക്കാലിക അടിസ്ഥാനത്തിൽ നിയമിച്ചും ചുമതലപ്പെടുത്തിയും സംസ്ഥാന തിരഞ്ഞെടുപ്പ് കമ്മീഷൻ ഉത്തരവായി. പുതുതായി രൂപീകരിച്ച തദ്ദേശഭരണ സ്ഥാപനങ്ങളിലേയ്ക്കുള്ള തിരഞ്ഞെടുപ്പ് പ്രവർത്തനങ്ങളുടെ ഭാഗമായി അവിടങ്ങളിൽ പുതിയ വാർഡുകളുടെ അടിസ്ഥാനത്തിൽ വോട്ടർ പട്ടിക പുനഃക്രമീകരിച്ച് തയ്യാറാക്കേണ്ടതുണ്ട്. സെക്രട്ടറിമാരോ, മറ്റ് ഉദ്യോഗസ്ഥരോ പ്രസ്തുത സ്ഥാപനങ്ങൾക്കായി നിയമിക്കപ്പെട്ടിട്ടില്ലാത്ത സാഹചര്യത്തിലാണ് തിരഞ്ഞെടുപ്പ് കമ്മീഷന്റെ നടപടി. പുതിയ തദ്ദേശഭരണ സ്ഥാപനങ്ങളുടെയും ബന്ധപ്പെട്ട തിരഞ്ഞെടുപ്പ് രജിസ്ട്രേഷൻ ഓഫീസർമാരുടേയും വിശദാംശങ്ങൾ ചുവടെ.

തുടരുന്നൂ.....1/3



**കേരള സംസ്ഥാന തിരഞ്ഞെടുപ്പ് കമ്മീഷൻ - പത്രക്കുറിപ്പ് - 23.09.2015**

24	പാനൂർ	സെക്രട്ടറി, പാനൂർ ഗ്രാമപഞ്ചായത്ത്	ജൂനിയർ സൂപ്രണ്ട് & അസിസ്റ്റന്റ് സെക്രട്ടറി പാനൂർ ഗ്രാമപഞ്ചായത്ത്
25	ശ്രീകണ്ഠപുരം	സെക്രട്ടറി, ശ്രീകണ്ഠപുരം ഗ്രാമപഞ്ചായത്ത്	ജൂനിയർ സൂപ്രണ്ട് & അസിസ്റ്റന്റ് സെക്രട്ടറി ശ്രീകണ്ഠപുരം ഗ്രാമപഞ്ചായത്ത്
26	കൊണ്ടോട്ടി	സെക്രട്ടറി, കൊണ്ടോട്ടി ഗ്രാമപഞ്ചായത്ത്	ജൂനിയർ സൂപ്രണ്ട് & അസിസ്റ്റന്റ് സെക്രട്ടറി കൊണ്ടോട്ടി & നെടിയിരുപ്പ് ഗ്രാമപഞ്ചായത്തുകൾ
27	ഫറോക്ക്	സെക്രട്ടറി, ഫറോക്ക് ഗ്രാമപഞ്ചായത്ത്	ജൂനിയർ സൂപ്രണ്ട് & അസിസ്റ്റന്റ് സെക്രട്ടറി ഫറോക്ക് ഗ്രാമപഞ്ചായത്ത്
28	ആന്തൂർ	സെക്രട്ടറി, തളിപ്പറമ്പ്, സിപ്പാലിറ്റി മുനി	മുനിസിപ്പൽ എഞ്ചിനീയർ & റവന്യൂ ഓഫീസർ, തളിപ്പറമ്പ് മുനിസിപ്പാലിറ്റി
29	കണ്ണൂർ കോർപ്പറേഷൻ	സെക്രട്ടറി, കണ്ണൂർ സിപ്പാലിറ്റി മുനി	മുനിസിപ്പൽ എഞ്ചിനീയർ & റവന്യൂ ഓഫീസർ, കണ്ണൂർ മുനിസിപ്പാലിറ്റി; സെക്രട്ടറി, പള്ളിക്കുന്ന്, പുഴാതി, എടക്കാട്, എടയാവൂർ, ചേലോറ ഗ്രാമപഞ്ചായത്തുകൾ

(എസ്.ഇ.സി. 53/2015)

**പുതിയ തദ്ദേശഭരണ സ്ഥാപനങ്ങളിലെ സംവരണത്തിന് മാർഗ്ഗനിർദ്ദേശം നൽകി**

പുതതായി രൂപീകരിച്ച കോർപ്പറേഷൻ/മുനിസിപ്പാലിറ്റികളിലെ സംവരണ വാർഡുകൾ നിശ്ചയിക്കുമ്പോൾ അവലംബിക്കേണ്ട നടപടിക്രമം സംബന്ധിച്ച് സംസ്ഥാന തിരഞ്ഞെടുപ്പ് കമ്മീഷൻ ബന്ധപ്പെട്ട ഉദ്യോഗസ്ഥർക്ക് മാർഗ്ഗനിർദ്ദേശം നൽകി. ഇതനുസരിച്ച് പുതുതായി രൂപീകരിക്കപ്പെട്ട തദ്ദേശഭരണ സ്ഥാപനം എന്ന നിലയിൽ ആദ്യമായി സ്ത്രീകൾ, പട്ടിക ജാതി സ്ത്രീകൾ, പട്ടിക വർഗ്ഗ സ്ത്രീകൾ, പട്ടിക ജാതി, പട്ടിക വർഗ്ഗം എന്നീ ക്രമത്തിൽ അതത് തദ്ദേശഭരണ സ്ഥാപനത്തിന് നിശ്ചയിച്ചിട്ടുള്ള സംവരണ സ്ഥാനങ്ങൾ നറുക്കെടുപ്പിലൂടെ തീരുമാനിക്കേണ്ടതാണ്. പുതിയ തദ്ദേശഭരണ സ്ഥാപനങ്ങൾ രൂപീകരിക്കുന്നതിന് മുമ്പ് അവ ഉൾപ്പെട്ടിരുന്ന തദ്ദേശഭരണ സ്ഥാപനങ്ങളിൽ നിലവിലുണ്ടായിരുന്ന സംവരണ നിയോജക മണ്ഡലങ്ങൾ സംബന്ധിച്ച വിവരങ്ങൾ ഇവിടങ്ങളിൽ ഇപ്പോൾ പരിഗണിക്കേണ്ടതില്ലെന്ന് മാർഗ്ഗനിർദ്ദേശത്തിൽ വ്യക്തമാക്കിയിട്ടുണ്ട്.

(എസ്.ഇ.സി. 54/2015)

(അവസാനിച്ചു)